

Τῇ δὲ τῆς χώρας εὐδαιμονία καὶ τὸ ἡμερον καὶ τὸ πολιτικόν 151. συνηκολούθησε τοῖς Τουρθητανοῖς· καὶ τοῖς Κελτικοῖς δὲ, διὰ τὴν γειτνίασιν, ὡς εἶρηκε Πολύβιος, καὶ διὰ τὴν συγγένειαν. Ἄλλ' ἐκεῖνοις μὲν ἦττον· τὰ πολλὰ γὰρ κωμηδὸν ζῶσιν. Οἱ μὲν τοὶ Τουρθητανοὶ, καὶ μάλιστα οἱ περὶ τὸν Βαῦτιν, τελέως εἰς τὸν Ῥωμαίων μεταβίβληνται τρόπον, οὐδὲ τῆς διαλέκτου τῆς σφετέρας ἔτι μεμνημένοι. Λατῖνοί τε οἱ πλείστοι γεγονάσι, καὶ ἐποίκουσ εἰλήφασι Ῥωμαίους· ὥστε μικρὸν ἀπέχουσι τοῦ πάντες εἶναι Ῥωμαῖοι. Αἱ τε νῦν συνοικισμεναι πόλεις, ἢ τε ἐν τοῖς Κελτικοῖς Παξανγούσα, καὶ ἢ ἐν τοῖς Τουρδούλοις Αὐγούσα Ἡμερίτα, καὶ ἢ περὶ τοὺς Κελτίβηρας Καισαραυγούσα, καὶ ἄλλαι ἔνιαι κατοικίαι, τὴν μεταβολὴν τῶν λεχθεῖσῶν πολιτειῶν ἐμφανίζουσι. Καὶ ἢ τῶν Ἰβήρων ὅσοι ταύτης εἰσὶ τῆς ιδέας, Σπολάτοι λέγονται *ἢ Τογάτοι*· ἐν δὲ τούτοις εἰσὶ καὶ οἱ Κελτίβηρες, οἱ πάντων νομισθέντες ποτὲ θηριωδέστατοι. Ταῦτα μὲν περὶ τούτων.

Κ Ε Φ Γ.

Ἀπὸ δὲ τοῦ Ἱεροῦ πάλιν ἀκρωτηρίου τὴν ἀρχὴν λαμβάνουσιν ἐπὶ θάτερον μέρος τῆς παραλίας, τὸ πρὸς τὸν Τάγον, κόλπος ἐσὶν· ἔπειτα ἄκρα τὸ Βαρβάριον, καὶ αἱ τοῦ Τάγου ἐκβολαὶ πλησίον, ἐφ' ἃς εὐθυπλοία σάδιοι διακόσιοι δέκα. Ἐνταῦθα δὲ καὶ ἀναχύσεις· ὧν μία ἐπὶ πλείους ἢ τετρακοσίους σάδιους ἀπὸ τοῦ λεχθέντος πύργου, καθ' ἣν ἴδρυνται Ὀλισίπων καὶ Λάκεια. Ὁ δὲ Τάγος καὶ τὸ πλάτος ἔχει τοῦ σώματος εἴκοσὶ πού σαδίων, καὶ τὸ βάθος μέγα, ὥστε μυριαγωγοῖς ἀναπλεῖσθαι. Δύο δ' ἀναχύσεις ἐν τοῖς ὑπερκειμένοις ποιεῖται πεδίοις, ὅταν αἱ πλημαὶ γένωνται· ὥστε πελαγίζειν μὲν ἐπὶ ἑκατὸν καὶ πενήκοντα 152. σάδιους, καὶ ποιεῖν πλωτὸν τὸ πεδίον· ἐν δὲ τῇ ἐπάνω ἀναχύσει καὶ νησίον ἀπολαμβάνειν ὅσον τριάκοντα σαδίων τὸ μήκος·

152. πλάτος δὲ μικρὸν ἀπολείπον τοῦ μήκους, εὐαλσές καὶ εὐάμπελον. Κεῖται δ' ἡ νῆσος κατὰ Μόρωνά πόλιν, κειμένην ἐν ὄρει, τοῦ ποταμοῦ πλησίον, ἀφεςῶσαν τῆς θαλάττης ὅσον πεντακοσίους σταδίους, ἔχουσαν δὲ καὶ χῶραν ἀγαθὴν τὴν περίεξ, καὶ τοὺς ἀνάπλους εὐπετεῖς, μέχρι μὲν πολλοῦ, καὶ μεγάλοις σκάφεσι, τὸ δὲ λοιπὸν τοῖς ποταμίσις λέμβοις. Καὶ ὑπὲρ τὸν Μόρωνά δ' ἔτι μακρότερος ἀνάπλους ἐστί. Ταύτη δὲ τῆ πόλει Βροῦτος, ὁ Καλλαϊκὸς προσαγορευθεὶς, ὄρμητηρίῳ χρώμενος, ἐπολέμησε πρὸς τοὺς Λυσιτανούς, καὶ κατέσρεψε τούτους· ταῖς δὲ τοῦ ποταμοῦ πλημμύραις ἐπεχείρησε τὴν ἄλωσιν, ὡς ἂν ἔχοι τοὺς ἀνάπλους ἐλευθέρους, καὶ τὰς ἀνακομιδὰς τῶν ἐπιτηδείων ὥστε καὶ τῶν περὶ τὸν Τάγον πόλεων αὐταὶ κράτισαι. Πολύϊχθυσ δ' ὁ ποταμὸς, καὶ ὄσρακίων πλήρης. Ρεῖ δ', ἔχων τὰς ἀρχὰς ἐκ Κελτιβήρων, διὰ Οὐεττώνων καὶ Καρπητανῶν καὶ Λυσιτανῶν, ἐπὶ ὄσων ἰσημερινῆν, μέχρι ποσοῦ παράλληλος ὦν τῷ τε Ἄνα καὶ τῷ Βαίτει, μετὰ δὲ ταῦτα ἀφιστάμενος ἐκείνων, ἀποκλινόντων πρὸς τὴν νότιον παραλίαν.

Οἱ δ' ὑπερκείμενοι τῶν λεχθέντων ὄρων, Ὠρητανοὶ μὲν εἰσι νοτιώτατοι, καὶ μέχρι τῆς παραλίας διήκοντες ἐκ μέρους τῆς ἐντὸς Στηλῶν· Καρπητανοὶ τε μετὰ τούτους πρὸς ἄρκτους· εἶτα Οὐέττανες καὶ Οὐακκαῖοι, δι' ὧν ὁ Δούριος ρεῖ, κατ' Ἀκοντίαν πόλιν τῶν Οὐακκαίων ἔχων διάβασιν. Καλλαϊκοὶ δ' ὕστατοι, τῆς ὄρεινῆς ἐπέχοντες πολλήν· διὸ καὶ δυσμαχώτατοι ὄντες, τῷ τε καταπολεμήσαντι τοὺς Λυσιτανούς, αὐτοὶ παρέσχον τὴν ἐπωνυμίαν, καὶ νῦν ἤδη τοὺς πλείους τῶν Λυσιτανῶν Καλλαϊκοὺς καλεῖσθαι παρεσκεύασαν. Τῆς μὲν οὖν Ὠρητανίας κρατιτεύουσα ἐστὶ πόλις Καίτουλον καὶ Ὠρία.

Τοῦ δὲ Τάγου τὰ πρὸς ἄρκτον, ἡ Λυσιτανία ἐστὶ μέγιστον τῶν Ἰβηρικῶν ἐθνῶν, καὶ πλείστοις χρόνοις ὑπὸ Ῥωμαίων πολεμηθέν. Περιέχει δὲ τῆς χώρας ταύτης τὸ μὲν νότιον πλευρὸν

ὁ Τάγος, τὸ δ' ἐσπέριον καὶ τὸ ἀρκτικὸν ὁ Ὠκεανὸς, τὸ δ' 152.
 ἐωθινὸν οἱ τε Καρπητανοὶ καὶ οἱ Οὐέττωνες καὶ Οὐσκαῖοι καὶ
 Καλλαῖκοί, τὰ γνῶριμα ἔθνη· τὰλλα δὲ οὐκ ἄξιον ὀνομάζειν,
 διὰ τὴν μικρότητα καὶ τὴν ἀδοξίαν· ὑπεναντίως δὲ τοῖς νῦν
 ἔνιοι καὶ τούτους Λυσιτανούς ὀνομάζουσιν. Ὀμοροὶ δ' εἰσὶν ἐκ
 τοῦ πρὸς ἑω μέρους οἱ μὲν Καλλαῖκοὶ τῷ τῶν Ἀσουρίων ἔθνει
 καὶ τοῖς Ἰβηρσιν, οἱ δ' ἄλλοι τοῖς Κελτιβήρσι. Τὸ μὲν οὖν
 μῆκος *μυρίων καὶ* τρισχιλίων σταδίων, τὸ δὲ πλάτος πολὺ ἔλατ- 153.
 τον, ὃ ποιεῖ τὸ ἐωθινὸν πλευρὸν, εἰς τὴν ἀντικειμένην παρα-
 λλίαν. Ὑψηλὸν δ' ἐστὶ τὸ ἐωθινὸν καὶ τραχὺ· ἡ δὲ ὑποκειμένη
 χώρα, πεδιάς πάσα, καὶ μέχρι Θαλάττης, πλὴν ὀλίγων ὄρων
 οὐ μεγάλων· ἡ δὲ καὶ τὸν Ἀριστοτέλη φησὶν ὁ Ποσειδώνιος οὐκ
 ὀρθῶς αἰτιασθαι τὴν παραλίαν τὴν κατὰ τὴν Μαυρουσίαν τῶν
 πλημμυρίδων καὶ τῶν ἀμπώτεων· παλιρροεῖν γὰρ φάναι τὴν Θα-
 λατταν, διὰ τὸ τὰς ἄκρας ὑψηλαίς τε καὶ τραχείας εἶναι, δεχομένας
 τὲ τὸ κῦμα σκληρῶς, καὶ ἀνταποδιδούσας τῇ Ἰβηρίᾳ· τάναντία
 γὰρ θινώδεις εἶναι καὶ ταπεινάς τὰς πλείσας, ὀρθῶς λέγων.

Ἡ δ' οὖν χώρα, περὶ ἧς λέγομεν, εὐδαίμων τέ ἐστι, καὶ
 ποταμοῖς διαρρέεται μεγάλοις τε καὶ μικροῖς, ἅπασιν ἐκ τῶν
 ἐωθινῶν μερῶν, παραλλήλοις τῷ Τάγῳ· ἔχουσι δὲ καὶ ἀνάπλους
 οἱ πλείους καὶ ψῆγμα τοῦ χρυσοῦ πλείστον. Γνωριμώτατοι δὲ
 τῶν ποταμῶν, ἐφεξῆς τῷ Τάγῳ Μούνθας, ἀνάπλους ἔχων
 μικροῦς, καὶ Οὐακούα, ὡσαύτως· μετὰ δὲ τούτους Δούριος,
 μακρόθεν τε ρέων παρὰ Νουμαντίαν, καὶ πολλὰς ἄλλας τῶν
 Κελτιβήρων καὶ Οὐσκαίων κατοικίας, μεγάλοις τ' ἀναπλε-
 μενος σκάφεισιν, ἐπὶ ὀκτακοσίους σχεδὸν τι σταδίους. Εἴτ' ἄλλοι
 ποταμοί. καὶ μετὰ τούτους ὁ τῆς Λήθης, ὃν τινες Λιμαίαν, οἱ
 δὲ Βελιῶνα καλοῦσι. Καὶ οὗτος δ' ἐκ Κελτιβήρων καὶ Οὐσκα-
 κίων ρεῖ· καὶ ὁ μετ' αὐτὸν Βαῖνις (οἱ δὲ Μίνιον φασί), πολὺ
 μέγιστος τῶν ἐν Λυσιτανίᾳ ποταμῶν, ἐπὶ ὀκτακοσίους καὶ αὐτὸς

153. ἀναπλεόμενος ραδίους. Ποσειδώνιος δὲ ἐκ Καντάβρων καὶ αὐτὸν ρεῖν φησὶ πρόκειται δὲ τῆς ἐκβολῆς αὐτοῦ νήσος, καὶ χηλαὶ δύο ὄρμους ἔχουσαι. Ἐπαινεῖν δ' ἄξιον τὴν φύσιν, ὅτι τὰς ὄχθας ὑψηλὰς ἔχουσι οἱ ποταμοὶ, καὶ ἱκανὰς δέχεσθαι τοῖς ρεῖθροις τὴν θάλατταν πλημμυροῦσαν, ὥστε μὴ ὑπερχειῖσθαι, μὴ δ' ἐπιπολάζειν ἐν τοῖς πεδίοις. Τῆς μὲν οὖν Βρούτου στρατείας ὄρος οὗτος· περαιτέρω δ' εἰσὶν ἄλλοι πλείους ποταμοὶ παράλληλοι τοῖς λεχθεῖσιν.

Ἰσατοὶ δ' οἰκοῦσιν Ἄρταβροι περὶ τὴν ἄκραν, ἣ καλεῖται Νέριον, ἣ καὶ τῆς ἐσπερίου πλευρᾶς καὶ τῆς βορείου πέρας ἐστί. Περιουκοῦσι δ' αὐτὴν Κελτικοὶ, συγγενεῖς τῶν ἐπὶ τῷ Ἄναξ καὶ γὰρ τούτους καὶ Τουρδούλους στρατεύσαντας ἐκείσε, ρασιάσαι φασὶ μετὰ τὴν διάβασιν τοῦ Λιμαίου ποταμοῦ. Πρὸς δὲ τῆς ἄσει καὶ ἀποβολῆς τοῦ ἡγεμόνος γενομένης, καταμεῖναι σκεδασθέντας αὐτόθι· ἐκ τούτου δὲ καὶ τὸν ποταμὸν Λήθης [ἀν]αγο-

154. ρευθῆναι. ἔχουσι δὲ οἱ Ἄρταβροι πόλεις συχνὰς, ἐν κόλπῳ συνοικουμένας· ὅν αἱ πλείοντες καὶ χρώμενοι τοῖς τόποις, Ἀρτάβρων λιμένα προσαγορεύουσιν· οἱ δὲ νῦν τοὺς Ἀρτάβρους, Ἀροτρέβας καλοῦσιν. ἔθνη μὲν οὖν περὶ πενήκοντα τὴν χώραν νέμεται, τὴν μεταξὺ Τάγου καὶ τῶν Ἀρτάβρων. Εὐδαίμονος δὲ τῆς χώρας ὑπαρχούσης, κατὰ τε καρποὺς καὶ βοσκήματα, καὶ τὸ τοῦ χρυσοῦ καὶ ἀργύρου καὶ τῶν παραπλησίων πλῆθος, ὅμως οἱ πλείους αὐτῶν, τὸν ἀπὸ τῆς γῆς ἀφέντες βίον, ἐν λησηρίοις διετελοῦν καὶ πολέμῳ συνεχεῖ, πρὸς τε ἀλλήλους, καὶ τοὺς ὁμόρους αὐτοῖς, διαβαίνοντες τὸν Τάγον, ἕως ἔπαυσαν αὐτοὺς Ῥωμαῖοι ταπεινώσαντες, καὶ κώμας ποιήσαντες τὰς πόλεις αὐτῶν τὰς πλείστας, ἐνίας δὲ καὶ συνοικίζοντες βέλτιον. Ἡρξάντο δὲ τῆς ἀνομίας ταύτης οἱ ὄρεινοί, καθάπερ εἰκός· λυπρὰν γὰρ νεμόμενοι, καὶ μικρὰ κεκτημένοι, τῶν ἀλλοτρίων ἐπεθύμουν. Οἱ δὲ, ἀμυνόμενοι τούτους, ἄκυροι τῶν ἰδίων ἔργων καθίσταντο

ἐξ ἀνάγκης· ὡς' ἀντὶ τοῦ γεωργεῖν ἐπολέμουν καὶ οὗτοι· καὶ 154.
συνέβαινε τὴν χώραν ἀμελουμένην, σείραν εἶναι τῶν ἐμφύτων
ἀγαθῶν, οἰκεῖσθαι δ' ὑπὸ ληστῶν.

Τοὺς δ' οὖν Λυσιτανοὺς φασιν ἐνεδρευτικούς, ἐξερευνήτι-
κούς, ὄξεις, κούφους, εὐεξελέκτους· ἀσπίδιον δ' αὐτοὺς δίπουν
ἔχειν τὴν διάμετρον, κοῖλον εἰς τὸ πρόσθεν, τελαμῶσιν ἐξηρ-
τημένον· οὔτε γὰρ πόρπακας, οὔτ' ἀντιλαβὰς ἔχει. Παραξιφίς
πρὸς τούτοις, ἢ κοπίς· λινοθώρακες οἱ πλείους· σπάνιοι δὲ
ἀλυσιδῶτοῖς χρῶνται, καὶ τριλοφίαις, οἱ δ' ἄλλοι νευρίνοις
κράνεσιν· οἱ πεζοὶ δὲ καὶ κνημίδας ἔχουσιν. Ἀκόντια δ' ἕκαστος
πλείω· τινὲς δὲ καὶ θόρατι χρῶνται· ἐπιθορατίδες δὲ χάλκεαι.
Ἐνίους δὲ τῶν προσοικούντων τῷ Δουρίῳ ποταμῷ Λακωνικῶς
διάγειν φασίν, ἀλειπτηρίοις χρωμένους δις, καὶ πυρίαις ἐκ
λίθων διαπύρων, καὶ ψυχρολουτροῦντας, καὶ μονοτροφοῦντας
καθαρίως καὶ λιτῶς. Θυτικοὶ δ' εἰσὶ Λυσιτανοὶ, τὰ τε σπλάγχνα
ἐπιβλέπουσιν οὐκ ἐκτέμνοντες· προσεπιβλέπουσι δὲ καὶ τὰς ἐν
τῇ πλευρᾷ φλέβας· καὶ ψηλαφῶντες δὲ τεκμαίρονται. Σπλαγ-
χνεύονται δὲ καὶ δι' ἀνθρώπων αἰχμαλώτων, καλύπτοντες σά-
γοις· εἰθ', ὅταν πληγῇ ὑπὸ τὰ σπλάγχνα ὑπὸ τοῦ ἱεροσκόπου,
μαντεύονται, πρῶτον ἐκ τοῦ πτώματος. Τῶν δ' ἀλόντων τὰς
χεῖρας ἀποκόπτοντες τὰς δεξιὰς ἀνατιθέασιν.

Ἄπαντες δὲ οἱ ὄρειοι λιτοὶ, ὑδροπόται, χαμαιεῦναι, βα-
θεῖαν κατακεχυμένοι τὴν κόμην, γυναικῶν θάκην· μιτρωσά-
μενοι δὲ τὰ μέτωπα, μάχονται. Τραγοφαγοῦσι δὲ μάλισα, 155.
καὶ τῷ Ἄρει τράγον θύουσι, καὶ τοὺς αἰχμαλώτους, καὶ ἵππους.
Ποιοῦσι δὲ καὶ ἑκατόμβας ἑκάστου γένους Ἑλληνικῶς, ὡς καὶ
Πίνδαρός φησι,

Πάντα θύειν ἑκατόν.

Τελοῦσι δὲ καὶ ἀγῶνας γυμνακούς καὶ ὀπλιτικούς καὶ ἵππι-
κούς, πυγμῇ, καὶ δρόμῳ, καὶ διακροβολισμῷ, καὶ τῇ σπειρηδόν

155. μάχη. Οἱ δ' ὄρειοι τὰ δύο μέρη τοῦ ἔτους ὀρυοβαλάνῳ χρῶνται, ξηράναντες καὶ κόψαντες, εἶτα ἀλέσαντες καὶ ἀρτοποιησάμενοι, ὥστε ἀποτίθεσθαι εἰς χρόνον. Χρῶνται δὲ καὶ ζύθει οἴνω δὲ σπανίζονται· τὸν δὲ γινόμενον ταχὺ ἀναλίσκουσι κατευωχούμενοι μετὰ τῶν συγγενῶν· ἀντ' ἐλαίου δὲ βουτύρω χρῶνται. Καθήμενοί τε δειπνοῦσι, περὶ τοὺς τοίχους καθέδρας οἰκοδομητάς ἔχοντες. Προκαίθηνται δὲ καθ' ἡλικίαν καὶ τιμὴν περιφορητὸν δὲ τὸ δεῖπνον. Καὶ παρὰ πότον ὀρχοῦνται πρὸς αὐλὸν καὶ σάλπιγγα, χορεύοντες *ἀλλὰ* καὶ ἀναλλόμενοι καὶ ὀκλαίζοντες. Ἐν Βασητανία δὲ καὶ γυναῖκες ἀναμιξῆ ἀντιπροσλαμβάνόμεναι τῶν χειρῶν. Μελανεῖμονες ἅπαντες· τὸ πλεόν ἐν σάγοις, ἐν οἷσπερ καὶ ριβαδοκοιτοῦσι. Κεραμέοις δὲ ἀγγείοις χρῶνται, καθάπερ καὶ οἱ Κελτοί. Αἱ δὲ γυναῖκες ἐν ἐνδύμασι καὶ ἀνδραῖς ἐσθῆσι διάγουσιν. Ἀντὶ δὲ νομίσματος, οἱ λίαν ἐν βιάθει φορτίων ἀμοιβῇ χρῶνται, ἢ τοῦ ἀργυροῦ ἐλάσματος ἀποτέμνοντες διδόασιν. Τοὺς δὲ θανατουμένους καταπετροῦσι τοὺς δὲ πατραλοίας ἔξω τῶν ὄρων ἢ τῶν πόλεων καταλεύουσι. Γαμοῦσι δ' ὥσπερ οἱ Ἕλληνες. Τοὺς δὲ ἀρρώστους, ὥσπερ οἱ Αἰγύπτιοι τὸ παλαιὸν, προτιθέασιν εἰς τὰς ὁδοὺς τοῖς πεπειραμένοις τοῦ πάθους, ὑποθήκης χάριν. Διφθερίνοις τε πλοίοις ἐχρῶντο, ἕως ἐπὶ Βρούτου, διὰ τὰς πλημμυρίδας καὶ τὰ τεναγηνυνὶ δὲ καὶ τὰ μονόξυλα *ἀ δὴ* σπάνια. Ἄλλες πορφυροὶ, τριφθέντες δὲ, λευκοί. Ἔστι δὲ τῶν ὀρειῶν ὁ βίος οὗτος, ὧν περ ἔφην λέγω [δὲ] τοὺς τὴν βόρειον πλευρὰν ἀφορίζοντας τῆς Ἰβηρίας, Καλλαϊκοὺς καὶ Ἄσυρας καὶ Καντάβρους, μέχρι Οὐασκίωνων καὶ τῆς Πυρήνης· ὁμοειδεῖς γὰρ ἀπάντων οἱ βίοι. Ὀκνῶ δὲ τοῖς ὀνόμασι πλεονάζειν, φεύγων τὸ ἀηδὲς τῆς γραφῆς· εἰ μὴ τινα πρὸς ἡδονῆς ἔστιν ἀκούειν Πλευταύρους καὶ Βαρδυήτας καὶ Ἀλλότριγας, καὶ ἄλλα χεῖρω καὶ ἀσημότερα τούτων ὀνόματα.

Τὸ δὲ δυσήμερον καὶ ἀγριῶδες, οὐκ ἐκ τοῦ πολεμεῖν συμ-

βέβηκε μόνον, ἀλλὰ καὶ διὰ τὸν ἐκτοπισμὸν· καὶ γὰρ ὁ πλοῦς 155.
 ἐπ' αὐτοὺς μακρὸς, καὶ αἱ ὁδοί· δυσεπίμκτοι δ' ὄντες, ἀπο-
 βεβλήκασι τὸ κοινωνικὸν καὶ τὸ φιλόφρωνον. ἤττον δὲ νῦν
 τοῦτο πάσχουσι, διὰ τὴν εἰρήνην, καὶ τὴν τῶν Ῥωμαίων ἐπι- 156.
 δημίαν· ὅσοις δὲ μὴ τοῦτο συμβαίνει, χαλεπώτεροί εἰσι καὶ
 θηριωδέστεροι. Τοιαύτης δ' οὔσης καὶ [τῆς] ἀπὸ τῶν τόπων λυ-
 πρότητος ἐνίοις, καὶ τῶν ὄρων, εἰκὸς ἐπιτείνεσθαι τὴν τοιαύτην
 ἀτοπίαν. Ἀλλὰ νῦν, ὡς εἶπον, πέπανται πολεμοῦντα πάντα·
 τοὺς τε γὰρ συνέχοντας ἔτι νῦν *μάλισα* τὰ λησῆρια Καντά-
 βρους, καὶ τοὺς γειτονεύοντας αὐτοῖς, κατέλυσεν ὁ Σεβαστὸς
 Καῖσαρ· καὶ ἀντὶ τοῦ πορθεῖν τοὺς τῶν Ῥωμαίων συμμάχους,
 στρατεύουσι νῦν ὑπὲρ τῶν Ῥωμαίων, οἱ τε Κωνιακοὶ, καὶ οἱ
 πρὸς ταῖς πηγαῖς τοῦ Ἰβηρος οἰκοῦντες, πλὴν Τουῖσοι. Ὁ τ'
 ἐκεῖνον διαδεξάμενος Τιβέριος, τριῶν ταγμάτων στρατιωτικῶν
 ἐπιστήσας τοῖς τόποις, τὸ ἀποδεγθῆν ὑπὸ τοῦ Σεβαστοῦ Καί-
 σαρος, οὐ μόνον εἰρηνικοὺς, ἀλλὰ καὶ πολιτικοὺς ἤδη τινὰς
 αὐτῶν ἀπεργασάμενος τυγχάνει.

Κ Ε Φ. Δ.

Λοιπὴ δ' ἐστὶ τῆς Ἰβηρίας ἢ τε ἀπὸ τῶν Στηλῶν μέχρι τῆς
 Πυρήνης καθ' ἡμᾶς παραλία, καὶ ἡ ταύτης ὑπερκειμένη με-
 σογαία πᾶσα, τὸ μὲν πλάτος ἀνώμαλος, τὸ δὲ μήκος μικρῶ
 πλείονων ἢ τετρακισχιλίων σταδίων· τὰ δὲ τῆς παραλίας ἐπὶ
 πλείον δισχιλίους σταδίους εἴρηται. Φασὶ δὲ ἀπὸ μὲν Κάλπης τοῦ
 κατὰ Στήλας ὄρους ἐπὶ Καρχηδόνα νέαν, δισχιλίους καὶ δια-
 κοσίους σταδίους· οἰκείσθαι δὲ τὴν ἠϊόνα ταύτην ὑπὸ Βασητα-
 νῶν, οὓς καὶ Βασούλους καλοῦσιν· ἐκ μέρους δὲ καὶ ὑπὸ
 Ἰβητανῶν. Ἐντεῦθεν δ' ἐπὶ τὸν Ἰβηρα ἄλλους τοσοῦτους σχε-
 δόν τε ταύτην δ' ἔχειν Αἰλητανούς. Ἐντὸς δὲ τοῦ Ἰβηρος μέχρι